



गंगादेव गाउँपालिकाको छैटौं गाउँसभासमाज्हा गाउँपालिका प्रमुख श्री बीर बहादुर
खन्त्रीद्वारा प्रस्तुत तथा गाउँ सभाबाट पारित आ.व. २०७६। ०७७ को नीति तथा कार्यक्रम



२०७६



१. गंगादेव गाउँपालिकाको यस गरिमामय गाउँसभासमक्ष गंगादेव गाउँ कार्यपालिकाको आ.व. २०७६/०७७ को नीति तथा कार्यक्रम प्रस्तुत गर्न पाउँदा गैरवान्वित भएको छु ।
२. यस अवसरमा सर्वप्रथम लोकतन्त्रको बहाली, नागरिक अधिकारको स्थापना, स्वतन्त्रताको उपभोग र समाजको आमूल परिवर्तनका लागि आफ्नो जीवन बलिदान दिने ज्ञात अज्ञात शहिदहरु प्रति म उच्च श्रद्धाका साथ भावपूर्ण श्रद्धाङ्गली अर्पण गर्दछु । मुलुकको राजनीतिलाई संघीय लोकतान्त्रिक गणतन्त्रको स्वरूपमा ल्याउन योगदान गर्नुहुने सम्पूर्ण अग्रज योद्धाहरुमा हार्दिक सम्मान व्यक्त गर्न चाहन्छु ।
३. आफ्नो अमूल्य मत दिएर हामीलाई विजय गराउनु हुने गंगादेव गाउँपालिकावासी सम्पूर्ण मतदाताहरुप्रति पनि पुनःआदर भाव व्यक्त गर्न चाहन्छु ।
४. हामा शुरुका दिन, हसा र महिना संविधानले दिएको अधिकार बमोजिम कार्यसम्पादन नियमावली र कार्य विभाजन नियमावलीबनाउन तथा सो बमोजिम अगाडि बढ्नमा नै व्यतित भए । हाम्रो बुझाइलाई फराकिलो बनाउँदै अगाडि बढ्यौ । हामीले वार्षिक बजेट पारित गन्यौ । आर्थिक विद्येयक र विनियोजन विद्येयक गाउँसभाबाट पारित गन्यौ । हामीमा हिम्मत थपियो । वार्षिक बजेट कार्यान्वयन गर्न थाल्यौ । हामी थप उत्तरदायी र जिम्मेवार बन्दै गयौ । यसरी हामीले हाम्रो समय सिक्न र सम्हाल्नमा उपयोग भयो । आजको यो गाउँसभालाई संबोधन गरी रहँदा गत वर्षको तुलनामा हामीलाई धेरै साहस र आत्म विश्वास बढेको अनुभूती भै रहेको छ ।
५. नेतृत्वले नतिजा नियाल्ने र कर्मचारीले प्रक्रिया सम्हाल्ने विधिबाट सुशासन, विकास र समृद्धिको यात्रा सहज हुने मेरो बुझाई छ । प्रक्रिया सम्हाल्ने जिम्मेवारी बोकेका कर्मचारीको अभाव र अपर्यासताबाट गत आर्थिक वर्ष गुज्रेको छ । अझै प्राविधिक जनशक्तिको अपर्यासता रहेकै छ । कर्मचारी समायोजनलाई सधाउनु पर्ने कानूनी कर्तव्य भएकाले धेरै गुनासो गर्न मिलेको छैन । तर नेपाल सरकारले कर्मचारी समायोजनको विषयलाई समयमै सम्पन्न गर्न नसकदा त्यसको प्रभावले हाम्रो दैनिक प्रशासनमा अझ चुस्तता आउँन सकेको छैन । बडाका कार्यालय, विषयगत शाखाहरु र गाउँ कार्यपालिकाको कार्यालयबाट सम्पादन हुने कार्यलाई अझ सरलीकरण गर्न तथा प्रविधियुक्त बनाई कार्यान्वयन गराउँन कठिनाई भैरहेको छ । तथापि हामीसँग भएको उपलब्ध स्रोत साधनको अत्याधिक परिचालन गरी राम्रो गर्ने सोचका साथ हामी अघि बढिरहेका छौं ।
६. जनताको पूर्ण लोकतन्त्र, विधिको शासन, सुशासन सहितको विद्युतीय शासन, जनताप्रति उत्तरदायी राज्य, भ्रष्टाचारमुक्त सम्य, सुसंस्कृत एवम् कर्तव्यप्रति दृढ समतामूलक एवम् न्यायपूर्ण समाजलाई आदर्शको रूपमा लिई स्वच्छ, सफा, शान्त, सुशासनयुक्त, समृद्ध र सुखी गाउँपालिकाको निर्माणको लागि गंगादेव गाउँपालिका सधै प्रतिवद्ध छ ।

[Signature]
विर बहादुर खना
गाउँपालिका अध्यक्ष

गाउँसभाका सदस्यज्यूहरु,

७. यस गाउँपालिकामा स्थानीय सरकारका तीन ओटै अंगहरु कार्यपालिका, व्यवस्थापिका र न्यायपालिकाकोरूपमा क्रमशः गाउँ कार्यपालिका, गाउँसभा र न्यायिक समिति क्रियाशील अवस्थामा छन् । गाउँ कार्यपालिकाको कार्यसम्पादन नियमावली र कार्यविभाजन नियमावली अनुसार कार्यविभाजन र कार्यसम्पादन भैरहेको छ । गाउँ कार्यपालिकाभित्र विषयगत क्षेत्रको कार्यका लागि कार्यपालिकाको सदस्यलाईकार्यको क्षेत्राधिकार समेत तोकी जिम्मेवारी दिइएको छ । सबै बडा कार्यालयहरु तोकिएको केन्द्रमा संचालन भइरहेका छन् । विषयगत शाखाहरु क्रमशः स्थापना भई अहिले नेपाल सरकारले स्वीकृत गरेको संगठनस्वरूप बमोजिम जनशक्तिको प्रबन्ध भैरहेको छ । दैनिक सेवा प्रवाहलाई शीघ्र, सहज र सुलभ बनाउने प्रयास गरिएको छ । विकासका आयोजनाहरु जनताले मागेका र शीघ्र लाभ दिने खालका योजना तथा कार्यक्रमलाई छनोट गरिएको छ । अनुगमन कार्यलाई तीव्र पारिएको छ । साविकमा असार महिनामा अन्तिम भुक्तानीका लागि अत्यधिक चाप हुने अवस्थालाई कम गर्न भरपुर प्रयास गरिएको छ ।
८. नेपाली जनताको बलिदानपूर्ण संघर्षबाट संविधान सभाले बनाएको संविधानले व्यवस्था गरेका मौलिक हकहरु कार्यान्वयनका लागि स्थानिय तहबाट गर्नुपर्ने कानुनी तथा नितिगत व्यवस्था गरिने छ । नेपालको संविधान र सोहि संविधान अनुसार बनेका कानुनी व्यवस्थाहरुमा स्थानिय तहलाई प्राप्त अधिकारहरुको कार्यान्वयन गरि गाउँपालिकाको स्थानिय तहलाई तिब्रता दिइने छ । संविधानको मर्म विपरित नहुनेगरि गाउँपालिकाको आवश्यकता र यहाँको परिवेश अनुसार कानूनहरुको निर्माण तथा परिमार्जन गरिनेछ ।
९. हाम्रो गाउँपालिका भौगोलिक तथा जैविक विविधतायुक्त छ । यस गाउँपालिका भित्र केही समुदायहरु वीच सामाजिक—साँस्कृतिक विभेद तथा आर्थिक पछ्यौटेपन, चरम गरीबी, बाल विवाह, बहुविवाह, बेरोजगारी, कुपोषण, अशिक्षा जस्ता सामाजिक समस्याहरु रहेका छन् । यस प्रकारका विविधता र समस्याहरुको वीच सामाजिक—साँस्कृतिक सदभाव र सहिष्णुताको माध्यामबाट समता र न्यायमा आधारित समुन्नत समाज निर्माण गर्नु हाम्रो मूल ध्येय हो ।
१०. दिगो आर्थिक वृद्धि हासिल गरी आर्थिक विकास र समृद्धिको चाहनालाई सार्थक तुल्याउन सहभागितामूलक योजना तर्जुमा प्रक्रिया एवम् दिगो विकासको लक्ष्य अनुसार बडा, टोल वस्तीबाट प्राथमिकताका साथ छनोट भएका तथा गाउँपालिकाले समेत उच्च प्राथमिकताका साथ कार्यान्वयन गर्न खोजेका शिक्षा, स्वास्थ्य, कृषि, ग्रामिण सडक, ऊर्जा, लघु तथा साना जलविद्युत, सूचना तथा संचार प्रविधि, सहकारी, उद्योग तथा वाणिज्य, बन तथा वातावरण, संस्थागत विकास तथा सेवा प्रवाहसँग सम्बन्धित आयोजनाहरुको प्रतिफल सुनिश्चित हुने गरी कार्यान्वयन क्षमता बढाउनुका साथै प्रभावकारी र जवाफदेही अनुगमनको व्यवस्था गरिनेछ ।
११. नेपालको संविधानले नेपाली जनताको सार्वभौमिकता र नागरिक सर्वोच्चतालाई संवैधानिक, कानूनी र व्यवहारिक रूपमा स्थापित गरिसकेको छ । संविधान प्रदत्त अवसर, राज्यबाट गरिने

सेवा सुविधा, समग्र सुरक्षा र सम्मान सबै जनताले सहज, अनुकूल र वास्तविक अर्थमा अनुभूति हुने किसिमले प्राप्त गर्न सकुन भनेर नै राज्य पुर्नसंरचना गरिएको हो । राज्य पुर्नसंरचनाको मूल उद्देश्य जनताको घरदैलोमा सुशासन सहितको भएकोले त्यसलाई व्यवहारिक रूपमै कार्यान्वयन गराउन एवम् जनतालाई राज्य भएको अनुभूति दिलाउन “समुदाय, संगठन र कर्मचारी सबलीकरण” मा जोड दिईनेछ ।

१२. समृद्ध गाउँपालिका निर्माणको लागि सार्वजनिक, निजी र सहकारी क्षेत्रको भूमिकालाई प्रभावकारी बनाईनेछ । राजधानीको प्रशासन सम्बन्धी नीतिको निर्माण गरी पहिचान भएका राजधानीका श्रोत, दायरा र दर अनुसार प्रगतिशील एवम् समतामूलक कर सिद्धान्त अनुसार राजधानीको प्राप्त गर्ने प्रभावकारी संस्थागत र कानूनी व्यवस्था गरिनेछ । आन्तरिक आम्दानीलाई बढाउदै आत्मनिर्भर र आफैमा सक्षम गाउँपालिका निर्माणको लागि संभव भएसम्मका सम्पूर्ण उपायहरु अवलम्बन गरिनेछ । कर नतिर्नें, कर छलि एवम् चुहावट गर्ने, संकलित राजधानी दुरुपयोग गर्ने व्यक्ति एवम् निकायको पहिचान गरी दण्डित गरिनेछ ।

१३. मुलुकको कूल ग्राहस्थ उत्पादनमा करिब ३३ प्रतिशत योगदान गर्ने र करिब ७० प्रतिशत नेपालीको प्रमुख पेशाको रूपमा रहेको कृषिको व्यावसायिकरण, विविधिकरण र आधुनिकीकरण विना अर्थतन्त्रमा गुणात्म सुधार हुन सकेन । कृषि प्रणालीलाई वैज्ञानिक, व्यावसायिक र वातावरण तथा जलबायु परिवर्तन अनुकूल बनाउदै आर्थिक वृद्धिको दिगो आधार तयार गरिने छ ।

१४. कृषि पकेट क्षेत्रको पहिचान गरि ति क्षेत्रमा पर्यास लगानी गरिने छ । मासु, अण्डा, र दुधमा आत्म निर्भर हुनेगरि बाखापालन, कुखुरापालन, माछापालन, माहरीपालन, भैसीपालन, फलफुल तथा तरकारी एवम् अन्नबालिमा आत्मनिर्भर हुने गरि स्याउ, सुन्तला, कागति, ओखर, किबि, तरकारी, मकै, आलु सम्बन्धी अनुदान रकम उपलब्ध गराइने छ ।

१५. प्रदेश तथा संघीय सरकार संगको साझेदारीमा गाउँपालिकाका विभिन्न स्थानमा कृषिमा आधारित उद्योग स्थापना र उद्योग स्थापना गर्न इच्छुक समुह वा सहकारीलाई लागतको आधारमा अनुदान उपलब्ध गराइने छ ।

१६. गाउँपालिकामा एक बाखा स्रोत केन्द्रको स्थापना गरिने छ । उत्पादन गर्ने काम कृषकको र कृषकले गरेको उपज संकलन सञ्चालन र विक्री वितरण गर्ने काम सहकारीको मान्यता अनुसार गाउँपालिका केन्द्रमा एक विक्री सहकारीको स्थापना गरि कार्यान्वयन गरिने छ ।

१७. गाउँपालिकालाई तरकारी, फलफूलमा आत्म निर्भर बनाउने निति निर्माण गरिने छ र गाउँपालिका भित्र आयात हुने रसायनिक एवम् विषादि यूक्त तरकारी एवम् फलफूललाई क्रमक्रता पूर्ण प्रतिबन्ध लगाइने छ । पकेट क्षेत्रको रूपमा विकास भएका स्थानका कृषक समुह वा सहकारीलाई विरुद्धाको हेरचाह एवम् जैविक विषादि र प्राङ्गारिक मलखादमा सहयोग पुग्ने गरि

अनुदान उपलब्ध गराइने छ । संघिय सरकार र प्रदेश सरकारको साझेदारीमा जग्गा सुधार अभियान सञ्चालन गर्न आवश्यक उपकरण खरिद एवम कृषिको यान्त्रिकरणको लागि आवश्यक औजार खरिद गर्न किसानहरूलाई साझेदारी अनुदानको व्यवस्था गरिने छ । उत्कृष्ट कार्य गर्ने कृषि फर्म वा किसानलाई पुरस्कृत गरिनेछ ।

१८. गंगादेव गाउँपालिका वडा नं. ३ मा सञ्चालन भएको स्मार्ट कृषि गाउँकार्यक्रमलाई गाउँपालिकाबाट समेत थप विस्तार गरि अन्य वडाहरूमा पनि स्मार्ट कृषि गाउँको अवधारणालाई अगाडि बढाइने छ ।

१९. कृषकहरूको समस्या समाधानको लागि आवश्यक उपकरण, विषादि तथा वित्तिय सहित पकेट क्षेत्र लक्षित गरि कार्यक्रम निर्माण गरिने छ । यस आर्थिक वर्षमा रायो, मूला, बन्दा, काउली, आलु, स्याउ, ओखर, किवि तथा अमिलो जात फलफूल आदि जातका वित्त तथा विरुद्धाहरु वितरण गर्ने कार्यलाई निरन्तरता दिइने छ ।

२०. यस गाउँपालिकाका मुख्य बजारहरूमा आधुनिक पशु बधशालाको स्थापना र सञ्चालन गरिने छ । गंगादेव गाउँपालिका वडा नं. ३ मा कृषिमेला आयोजना गरि कृषिजन्य उत्पादनको प्रचारप्रसार गरिने छ ।

२१. कृषि क्षेत्रलाई उत्पादन र जिविकोपार्जन मुखि बनाउन सम्भाव्यताको अध्ययन गरि जलबायूँ, माटो र भुगोलको अनुसार पकेट क्षेत्र निर्माण गरि एक गाउँ एक उत्पादन कार्यक्रमलाई अगाडि बढाइने छ ।

२२. यस आर्थिक वर्षमा संघ तथा प्रदेश संगको सहकार्यमा गाउँपालिकाको पूर्ण स्वामित्व रहने गरि कृषिमा आधारित उद्योग स्थापना गरिनेछ ।

२३. उद्योगहरूको स्थापनाको लागि आवश्यक पर्ने उर्जा व्यवस्थाको लागि आवश्यक पहल गरिने छ ।

२४. स्थानिय स्रोत साधन र कच्चा पदार्थमा आधारित तत्काल रोजगारी सिर्जना गर्ने उद्योगलाई प्रोत्साहन गर्ने ।

२५. बजार अनुगमनलाई नियमित र प्रभावकारी बनाइने छ । साथै बजार क्षेत्रका विकृति र मनोमानीलाई अन्त्य गर्न स्थानिय प्रशासन संग समन्वय गरि आवश्यक कदम चालिने छ ।

२६. पर्यटन क्षेत्रलाई राष्ट्रिय अर्थतन्त्र एवम यस गाउँपालिकाको अर्थतन्त्रकको प्रमुख आधारमा विकास गर्न प्राकृतिक, ऐतिहासिक, धार्मिक, पर्यटन प्रवर्धनकोलागि सुष्म ढंगबाट अध्ययन गर्ने तथा सो को लागि आवश्यक पूर्वाधार विकासमा जोड दिइने छ । यस आर्थिक वर्षभित्र पर्यटन गुरुयोजना



तयार गरि लागू गरिने छ । विभिन्न पर्यटकिय क्षेत्रको पहिचान गरि पर्यटन प्रवर्द्धनको योजना अगाडि बढाइने छ । सुकिदह मन्दिर, बाहजथाक, विजयधूरी, जिलाधूरी, डलसिंह, गुरिल्ला मार्ग र ट्रेन्च आदि ठाउँहरूमा पर्यटन सम्बन्धि संरचनाहरू तयार गरि पर्यटकहरूलाई आकर्षित गर्न योजना बनाइने छ ।

२७. पर्यटकिय स्थलहरूको अध्ययन पहिचान र प्रचार प्रसारको लागि आवश्यक व्यवस्था मिलाइने छ । पर्यटन पुर्वाधार निर्माण, प्रचार प्रसार र पर्यटक अनुकूल सेवा सुविधा विकासमा जोड दिइने छ ।

२८. गंगादेव गाउँपालिकामा रहेको गरिवि न्युनिकरण गर्न प्रदेश सरकार एवम संघिय सरकार संगको सहकार्यमा गरिवि विरुद्ध साझा अभियान विभिन्न कार्यक्रम अगाडि बढाइने छ ।

२९. सम्वृद्ध गाउँपालिकाका लागि सहकारि अभियान अन्तर्गत सहकारिलाई सम्वृद्ध गाउँपालिका र समाजबाद निर्माणको प्रमुख आधार स्तम्भको रूपमा विकास गर्न समाजबादको अभ्यास गर्ने गाउँको रूपमा प्रत्येक वडालाई केन्द्रित गरि सबै गाउँबासिको सहकारि संस्थामा शेयर कायम गरि विषय क्षेत्रगत सहकारि संस्थको स्थापना गरि संचालन गरिने छ । संघिय सरकार एवम प्रदेश सरकारको गाउँ गाउँमा सहकारी घरघरमा रोजगारीको नारालाई सार्थक तुल्याउन सहकारी मार्फत कृषीजन्य उद्योगको स्थापना गरि रोजगारी सिर्जना गरिने छ ।

३०. युवा युवती बेरोजगारिलाई सम्बोधन गर्न युवा लक्षित कार्यक्रम संचालित गरिने छ । दलित, महिला, द्वन्दपिडित, सहिद परिवार, घाइतेहरू विपन्न तथा सिमान्तकृत समुदायको आत्मनिर्भताको लागि लक्षित वर्ग विशेष कार्यक्रम संचालन गरिने छ ।

३१. विद्यालयका भौतिक संरचना सुधार गरि न्युनतम भौतिक पूर्वाधारको व्यवस्थाको लागि एक अनुगमन टोली गठन गरि यथार्थ अवस्था संकलन गरिने छ । विद्यालयको भौतिक संरचना सुधारका लागि संघिय सरकार तथा प्रदेश सरकार संग समन्वय गरिने छ । विद्यार्थि अनुपातमा शिक्षक व्यवस्थापन एवम भौतिक संरचनाको निर्माण जस्ता कार्यलाई प्रभावकारि बनाइने छ । विषयगत विज्ञ एवम सकारात्मक सोच भएका व्यक्तिलाई शिक्षा क्षेत्रमा स्वागत गरिने छ ।

३२. विपन्न वर्गका जेहेन्दार बालबालिकाहरूलाई छात्रवृत्तिको व्यवस्था गरिनेछ । भर्ना अभियानलाई प्रभावकारी तुल्याई सामूदायिक विद्यालयहरूमा बालबालिका एवम् अभिभावकहरूलाई आकर्षित गर्न गुणस्तरिय पठनपाठनका अतिरिक्त यस आर्थिक वर्षमा विषेश आकर्षणका कार्यक्रमहरू संचालन गरिने छ । विद्यालय सुधारकोलागि व्यापक सूचना प्रविधिको प्रयोग गरिने छ । विद्यालयको प्रशासनिक सुधार तथा नियमनको लागि ई-गभरनेन्सको अवधारणा ल्याईने छ ।

७८
बालबालिका अध्ययन
विविध खनी



३३. उच्च शिक्षा अध्ययन गर्न चाहने बालबालिकाको लागि छात्रावृत्ति तथा सुलभ दरमा शैक्षिक ऋण तथा व्याजमा अनुदानको व्यवस्था गरिने छ । सो ऋण गाउँपालिका स्तरिय मार्फत सहकारी मार्फत दिने व्यवस्था मिलाइने छ ।

३४. उत्कृष्ट नतिजा हासिल गर्न सफल विद्यालय, उक्त विद्यालयमा कार्यरत उत्कृष्ट शिक्षक एवम विद्यार्थिलाई पुरस्कारको व्यवस्था गरिने छ । वार्षिक शैक्षिक क्यालेन्डर निर्माण गरि शैक्षिक गतिविधिहरु संचालन गर्ने निति लाई लागु गरिने छ ।

३५. यस गाउँपालिकामा रहेका विशेष क्षमता भएका बालबालिकाहरुका लागि विशेष शिक्षा संचालनको लागि निति बनाइने छ ।

३६. व्यवसायिक एवम सिपमुलक तालिम केन्द्र निर्माण प्रदेश तथा संघिय सरकारको समेत सहकार्यमा अधि बढाइने छ । शिक्षा युवा तथा खेलकुद शाखा अन्तर्गत व्यवसायिक एवम सिपमुलक तालिम इकाई गठन गरिने छ ।

३७. प्रदेश सरकार एवम संघिय सरकारको सहयोगमा विशेषज्ञ सेवा सहितको १५ सैया अस्पताल सञ्चालनको लागि पहल गरिने छ ।

३८. अति विपन्न समुदायका नागरिकहरुको स्वास्थ्य सेवा सुनिश्चितताको लागि स्वास्थ्य विमा कार्यक्रमलाई प्रभावकारी बनाईने छ ।

३९. यस आर्थिक वर्षमा गाउँपालिकाको आफ्नै एम्बुलेन्स खरिद गरि सहुलिएत दरमा सेवा प्रदान गरिने छ ।

४०. दिगो विकासका १७ लक्ष्यहरु मध्येको सफापानी र पूर्ण सरसफाई सम्बन्धि लक्ष तोकिएको अवधि भित्र प्राप्त गर्न वातावरण मैत्री घरका दश वटा सुचकहरुको कार्यान्वयन गर्न, पूर्ण सरसफाई तथा पूर्ण सरसफाई उन्मुख वडा घोषणा, एक घर एक धारा सुधारिएको चुलो जस्ता कार्यक्रमलाई अभियानको रूपमा सञ्चालन गरिने छ । पूर्ण सरसफाई उन्मुख वडा घोषणा भैसकेका वडा नं. २ र ३ लाई पूर्ण सरसफाई युक्त वडा तथा बाँकि वडाहरूलाई पूर्ण सरसफाई उन्मुख वडा घोषणाको लागि कार्यक्रम तय गरिने छ ।

४१. जलाधार संरक्षणको लागि आवश्यक व्यवस्था मिलाइने छ । सबै वडाहरूमा सिजन अनुसार वृक्षारोपन गर्ने, सरसफाई अभियानलाई अनिवार्य रूपमा लागु गर्ने सरसफाई सम्बन्धि सुचकहरु निर्धारण गरि नमुना वडा निर्माणको अभियान थालनी गरिने छ ।

ग्रन्थ
गाउँपालिका अध्यक्ष



५१. ज्येष्ठ नागरिकलाई सम्मान पुर्वक बातावरणमा जिउने अवस्था सुनन्धित गरिने छ । साथै ज्येष्ठ नागरिकलाई संरक्षण नगर्ने, दुरब्यावहार गर्ने व्यक्ति वा सन्तानलाई क्रान्तुन अनुसार दण्डित गर्ने नीतीको अवलम्बन गरिने छ ।

५२. अपांगता भएका व्यक्तिलाई सिपमुलक एवम व्यवसायिक तालिम प्रदान गरि रोजगारमा जोड दिइनेछ ।

५३. गाउँसडक गुरुयोजना निर्माण गरि लागु गरिने छ । गुरुयोजना भन्दा बाहिर र बातावरणीय प्रभाव मुल्याङ्कन नगराइ जथाभावि सडक बनाउने कार्यलाई पुर्णरूपमा बन्द गरिने छ । सञ्चालनरत सडकलाई दिगो रूपमा संचालन हुने किसिमले स्तरोन्नति गरि बाहै महिना सुचारू हुने व्यवस्था गरिने छ । यसको लागि संघिय सरकार र प्रदेश सरकार संगको समन्वयमा अगाडि बढिने छ ।

५४. संघिय सरकार एवम प्रदेश सरकारसंगको साझेदारीमा सडक स्तरोन्नतिको लागि सम्पुरक बजेटको व्यवस्था गरिने छ ।

५५. गाउँसडक गुरुयोजना निर्माण गरि लागु गरिने छ । गुरुयोजना भन्दा बाहिर र बातावरणीय प्रभाव मुल्याङ्कन नगराइ जथाभावि सडक बनाउने कार्यलाई पुर्णरूपमा बन्द गरिने छ । सञ्चालनरत सडकलाई दिगो रूपमा संचालन हुने किसिमले स्तरोन्नति गरि बाहै महिना सुचारू हुने व्यवस्था गरिने छ । यसको लागि संघिय सरकार र प्रदेश सरकार संगको समन्वयमा अगाडि बढिने छ ।

५६. संघिय सरकार एवम प्रदेश सरकारसंगको साझेदारीमा सडक स्तरोन्नतिको लागि सम्पुरक बजेटको व्यवस्था गरिने छ ।

५७. कृषिको प्रमुख आधार सिंचाई भएकोले सिंचाई आयोजन संचालनका लागि जनसंख्या र भौगोलिक अवस्था तथा आवश्यकताको आधारमा सिचाईकालागी आवश्यक पहल गरिने छ ।

५८. यस गाउँपालिका भित्र संचालनमा रहेका लघु जलविद्युतहरूको क्षमता वृद्धिको लागि सम्भाव्यता अध्ययन गरिने छ ।

५९. ऊर्जा विकासको लागि सम्भाव्यता अध्ययन, सर्वेक्षण, डिजाइन, अन्वेशन, उत्खनन र अनुसन्धान तथा प्राविधिक परामर्शका लागि बजेट व्यवस्था गरेको छु ।

६०. यस गाउँपालिकाको सबै ठाउँमा केन्द्रिय विद्युत विस्तारको लागि प्रदेश सरकार र संघिय सरकार संगको समन्वयमा अगाडि बढिने छ ।

६१. बातावरणलाई दिगो विकासको आधारको रूपमा विकास गरिने छ । वन क्षेत्र विकास र विस्तारको लागि वैज्ञानिक वन व्यवस्था कार्यलाई अगाडि बढाइने छ । सामुदायिक वन विकास

५८
वन वित्त विभाग
लाल खट्टी



कार्यक्रम, नाङ्गा डाढाहरुमा वृक्षारोपन कार्यक्रम, डालेघाँस रोप्ने कार्यलाई अभियानको रूपमा संचालन गरिने छ ।

६२. यस गाउँपालिका भित्र मुहानहरुको संरक्षणको लागि प्रत्येक वडामा मुहान संरक्षणको अभियान संचालन गरिने छ । मुहानको वरिपरि रुखरोप्ने कार्यलाई कडाइका साथ लागु गरिने छ । महत्वपूर्ण खोला, पोखरी आदि क्षेत्रको पहिचान गरि संरक्षणमा विशेष जोड दिइने छ ।

६३. वातावरण संरक्षणमा जोड दिइ जलबायु परिवर्तनका असर र प्रभालाई न्युनिकरण गर्न जलबायु परिवर्तनका कारक तत्वहरुको पहिचान गरि ति तत्वहरुको लागि आवश्यक कार्यक्रमहरु तर्जुमा गरि संचालनमा ल्याइने छ । जलबायु परिवर्तन सम्बन्धमा जलबायु परिवर्तन अनुकूल इकाई गठन गरि प्रारम्भ गरिने छ ।

६४. सुचना तथा संचार क्षेत्रमा पछाडि परेको यस गाउँपालिकालाई सुचना तथा संचार प्रविधि संग आवद्ध गर्न विशेष पहल गरिने छ । गाउँपालिका केन्द्रमा सर्वसुलभ टेलिफोन सेवाको लागि केन्द्र सरकारको पहलमा मोबाइल टावर स्थापनाको लागि पहल गरिने छ ।

६५. गाउँपालिका क्षेत्र भित्र भइरहेका विभिन्न गतिविधिहरु आम जनतालाई जानकारी गराउन कुनै संचार माध्यम संग सम्झौता गरि गंगादेव गाउँपालिका गतिविधि कार्यक्रम संचालन गरिने छ ।

६६. गाउँपालिकाबाट आम जनतालाई सार्वजनिक सुचना प्रवाहको लागि गाउँपालिकामा सुचना प्रविधि केन्द्रको स्थापना गरिने छ । यस गाउँपालिकाका कर्मचारी तथा जनप्रतिनिधी र आधारभुत तथा माध्यामिक विधालयका कम्प्युटर शिक्षकहरुका लागि सुचना प्रविधि सम्बन्धी क्षमता अभिवृद्धि तालिम संचालन गरिने छ ।

६७. गाउँपालिकाका सम्पुर्ण कार्यलाई सुचना तथा प्रविधिमय बनाउनको लागि कम्प्युटर सफ्टवेर प्रणाली मार्फत डिजिटाइज गरिने छ । साथै सुचना तथा सेवाहरूलाई डिजिटल नागरिक बडापत्र र डिजिटल नोटिस बोर्ड मार्फत आम जनतालाई सूसुचित गरिने छ । गाउँपालिकाको भौगोलिक तथा वस्तुगत र अन्य सम्पुर्ण विवरणको लागी गाउँपालिकाको डिजिटल प्रोफाइल निर्माण गरिने छ ।

६८. गाउँपालिकाका सम्पुर्ण वडा र शाखाहरुको कामकारबाहिलाई एकिकृत गर्नलाई लोकल सर्भरको स्थापना गरिने छ ।

६९. गाउँपालिका तथा विषयगत शाखा कार्यालयहरुमा इन्टरनेट, डिजिटल हाजिरी, इन्टरक्रम टेलिफोनको व्यवस्था गरिने छ ।



७०. सामाजिक सुरक्षाका लाभग्राहीको अभिलेख कम्प्युटरकृत गरिनेछ । साथै गाउँपालिका भित्रका सबै बडा कार्यलयहरुका पुराना घटना दर्ता लाइ एम आइ एस प्रणालीमार्फत डिजिटइज गरिने छ ।

७१. फोहोरलाई मोहोरमा रूपान्तरण गर्न आवश्यक निति निर्माण गरिने छ । यस गाउँपालिकाको मूख्य बजारहरुमा ढल व्यवस्थापनको लागि थप पहल गरिने छ ।

७२. जलउत्पन्न प्रकोप नियन्त्रणको लागि जोखिम युक्त स्थानहरुको पहिचान गरि तटबन्धका लागि तारजालिको व्यवस्था गरिने छ ।

७३. सार्वजनिक प्रशासनलाई स्वच्छ, सक्षम, पेशागत अनुसासन प्रति प्रतिवद्ध, पारदर्शि, भ्रष्टाचार मुक्त, प्रविधियुक्त, जनउत्तरदायि र सहभागितामुलक बनाउदै लगिने छ । भ्रष्टाचार गर्ने र गराउने दुबैलाई दण्डित गर्ने निति अवलम्बन गरिने छ । गाउँपालिका तथा प्रत्येक बडामा सुचना तथा तथ्याङ्क व्यवस्थापनका लागि सुचना तथा अभिलेख व्यवस्थापन केन्द्रलाई व्यवस्थित गरिने छ ।

७४. सार्वजनिक सुनुवाई, सामाजिक परिक्षण, सार्वजनिक परिक्षण, व्यवस्थापन परिक्षण, गुनासो व्यवस्थापनमा उपयुक्त विधि निर्माण गरि कार्यन्वयनमा ल्याइने छ । प्रत्येक चौमासिकमा सार्वजनिक सुनुवाई गर्नुपर्ने प्रावधानलाई कडाइका साथ लागु गरिने छ ।

७५. उत्कृष्ट काम गर्ने जनप्रतिधि र कर्मचारिलाई सम्मान तथा पुरस्कृत गर्ने व्यवस्था गरिने छ ।

७६. गाउँपालिका क्षेत्रभित्रकान्यायमा पहुँच नभएका पीडित, असहाय तथा अशक्तहरुलाई निःशुल्क कानूनी सेवा उपलब्ध गराईनेछ ।

७७. कानूनी साक्षरता कार्यक्रम तथा निर्वाचित जनप्रतिनिधीहरुलाई अतिआवश्यक कानूनी ज्ञान प्रदान गर्ने व्यवस्था गरिनेछ ।

७८. विवाद समाधान भई परिवारमा पुनःस्थापना भएका व्यक्तिहरुको निरन्तर अनुगमन गरिनेछ र पारिवारीक मेलमिलाप र सामाजिक सू-सम्बन्धलाई बढावा गरिनेछ ।

७९. उपभोक्ता हित संरक्षणकालागि उपभोग्य वस्तुको गुणस्तर, परिमाण, शुद्धता, उत्पादन मिति र दर्ता नम्वर जस्ता कुराहरु उल्लेख भए नभएको बारेमासरोकारवाला संघ संस्थासँगको सहकार्यमा बजार अनुगमन गर्ने नीतिलाई नियमित गरिनेछ ।

८०. सुर्तिजन्य र मदिराजन्य पदार्थ बिक्री वितरणलाई नियमन गरिनेछ । तोकेको समय र स्थानबाट मात्र बिक्रीवितरण गर्न पाउने व्यवस्थालाई क्रमशः लागू गरिनेछ । उक्त कार्यमा अगुवाई गरीसहयोग पुर्याउने टोलविकास संस्था र बडाकार्यालयलाई नगद पुरस्कार दिने नीति लिईनेछ ।



- द१. प्लाष्टिककोउत्पादन र प्रयोगलाई निरुत्साहित गरिनेछ।
- द२. उत्पादित शुद्ध दुध र स्वच्छ मासु उपभोक्तामाझ पुर्याउन आवश्यक पहल गरिनेछ।
- द३. गंगादेव गाउँपालिका वडा नं. ३ हिलेचौरमा स्थापना हुन गइरहेको कृषी अनुसन्धान केन्द्रको लागी केन्द्र सरकार संग आवश्यक पहल गरिनेछ।
- द४. गंगादेव गाउँपालिका भरी केन्द्रीय बिधुत सेवा विस्तार गर्नको लागी यस गाउँपालिकाले आवश्यक पहल गर्ने छ । ५
- द५. गंगादेव गाउँपालिका वडा नं ३ तल्लोचौरमा काम सुरु भएको चिस्यान केन्द्रको लाई व्यापक गरी क्षेत्र क्षेत्र नं २ कै चिस्यान केन्द्रको रूपमा विकास गरि कृषकको उत्पादनलाई प्रोत्साहन गर्नको लागी आवश्यक पहल गरिनेछ।

गाउँसभाका सदस्यज्यूहरु,

गंगादेव गाउँपालिकाको यो नीति तथा कार्यक्रमले विकासका प्राथमिकता र बजेट तर्जुमाका आधार तय गरेको छ। यो नीति तथा कार्यक्रम तर्जुमा गर्न प्रत्यक्ष रूपमा सहयोग गर्नु हुने गंगादेव गाउँपालिकाका उपाध्यक्ष तथा कार्यपालिकासदस्यहरु, प्रमुख प्रशासकीय अधिकृत लगायत सम्पूर्ण कर्मचारीहरु, राजनीतिक दलक नेताहरु, विभिन्न क्षेत्रका प्रतिष्ठित व्यक्तिहरु, विषयगत विज्ञहरु, नागरिक समाजका विभिन्न महानुभावहरु र संचारकर्मीहरुबाट प्राप्त सुझाव र सहयोगका लागि हृदयदेखि धन्यवाद दिन चाहन्छु। यसै गरी यस नीति तथा कार्यक्रमको कार्यान्वयन गर्न पनि सबैको साथ सहयोग र विश्वास प्राप्त हुने अपेक्षा गर्दैमेरो सम्बोधन यही अन्त गर्दछु।

धन्यवाद।

मिति: २०७६ असार १० गते शुत्रवार।

गंगादेव गाउँपालिका
अध्यक्ष
लानडौरा रोपण